

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

៣៣២២២២

អនុស្សរណៈនៃការយោគយល់គ្នាទៅវិញទៅមក

សាកលវិទ្យាល័យជាតិបាត់ដំបង

និង

វិទ្យាល័យ ស្រយង់

ស្តីពីកិច្ចសហប្រតិបត្តិការនៅវិញ្ញាណកម្ម
លើវិស័យសិក្សាអប់រំ និងបណ្តុះបណ្តាល

សាកលវិទ្យាល័យជាតិបាត់ដំបង តំណាងដោយ ឯកឧត្តម សុខ យន សាកលវិទ្យាធិការ
សាកលវិទ្យាល័យជាតិបាត់ដំបង និងវិទ្យាល័យ ស្រយង់ តំណាងដោយ លោក ណាត ឡឿ ឆាយក
វិទ្យាល័យ ស្រយង់(ហៅកាត់ថា “គូភាគី”) ។

គូភាគី បានព្រមព្រៀងគ្នា ដូចខាងក្រោម៖

គោលបំណង

ក្នុងស្មារតីយោគយល់ និងផលប្រយោជន៍ជាតិ សាកលវិទ្យាល័យជាតិបាត់ដំបង និង
វិទ្យាល័យ ស្រយង់ ព្រមព្រៀងចុះហត្ថលេខាលើកិច្ចសហប្រតិបត្តិការកាត់ជាដៃគូលើការងារអប់រំ និងស្រាវជ្រាវ
សម្រាប់សិស្សានុសិស្ស និងនិស្សិត។

គោលបំណងនៃអនុស្សរណៈយោគយល់គ្នានេះគឺធ្វើឡើងដើម្បី៖

- ពិនិត្យមើលលទ្ធភាពក្នុងការផ្តល់ឱកាស និងជំរុញដល់សិស្សានុសិស្សក្នុងការសិក្សាបន្តថ្នាក់
ឧត្តមសិក្សា។
- ពិនិត្យមើលលទ្ធភាពក្នុងការបញ្ជូន/ទទួលនិស្សិតចុះធ្វើកម្មសិក្សាដែលផ្តល់ផលប្រយោជន៍ដល់គូភាគី។

- គ. ពិនិត្យមើលលទ្ធភាពក្នុងការសហការស្វែងរកគម្រោងអភិវឌ្ឍន៍ ឬគម្រោងវិនិយោគ។
- ឃ. បញ្ជូនសិស្សានុសិស្សមកទស្សនកិច្ចសិក្សា និងរៀនបំប៉នមុខវិជ្ជានានា ពាក់ព័ន្ធនឹងការប្រឡងសញ្ញាបត្រមធ្យមសិក្សាទុតិយភូមិ។
- ង. ប្រើប្រាស់បណ្ណាល័យ ក៏ឡដ្ឋានបាល់ទាត់ និងអាងហែលទឹករបស់សាកលវិទ្យាល័យជាតិបាត់ដំបង។
- ច. សហការចូលរួម និងរៀបចំសន្និសីទ សិក្ខាសាលា និងព្រឹត្តិការណ៍នានា។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាភិច្ចសន្យាដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។ ក្នុងករណីមានការព្រមព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងភិច្ចសន្យានៃសកម្មភាពនោះ ។

សុពលភាព

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ ដោយគិតចាប់ពីថ្ងៃចុះហត្ថលេខានេះតទៅ និងត្រូវបានបន្តសុពលភាពដោយស្វ័យប្រវត្តិ ប្រសិនបើគ្មានការស្នើបញ្ចប់អនុស្សរណៈយោគយល់គ្នានេះដោយភាគីណាមួយ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈពេល ០៣ (បី)ខែ មុនកាលបរិច្ឆេទនៃសុពលភាព ដោយមានការឯកភាពពីគូភាគី។

ការរៀបចំមធ្យោបាយទំនាក់ទំនង

សម្រាប់គោលបំណងនៃកិច្ចសហការក្នុងការអនុវត្តអនុស្សរណៈយោគយល់គ្នានេះ មធ្យោបាយទំនាក់ទំនង មានដូចខាងក្រោម៖

១. សម្រាប់សាកលវិទ្យាល័យជាតិបាត់ដំបង

- ការិយាល័យ៖ អគ្គរដ្ឋាភិ និងទំនាក់ទំនងសាធារណៈ
- ទូរស័ព្ទ៖ ០១២/០១០ ៧១១ ៨៦៦
- អាសយដ្ឋាន៖ ផ្លូវជាតិលេខ១២ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង។

២. សម្រាប់វិទ្យាល័យ ស្រយង់

- ការិយាល័យ៖ ទីចាត់ការវិទ្យាល័យ
- ទូរស័ព្ទ៖ ០៨៨ ៩៣០៧៧០០
- អាសយដ្ឋាន៖ ភូមិស្រយង់ជើង ឃុំស្រយង់ ស្រុកគូលែន ខេត្តព្រះវិហារ។

អវសានបញ្ញត្តិ

អនុស្សរណៈនៃការយោគយល់នេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍
អក្សរពីភាគី និងចុះហត្ថលេខាលើ០២ (ពីរ) ច្បាប់ជាភាសាខ្មែរ ដោយភាគីនីមួយៗទទួលបាន០១ច្បាប់។

សាកលវិទ្យាល័យជាតិបាត់ដំបង




ឯកឧត្តម សុខ យន

សាកលវិទ្យាធិការ

កាលបរិច្ឆេទ៖ ១៥ / ១១ / ២១

វិទ្យាល័យ ស្រយង់



លោក នាគ ឡី

នាយកវិទ្យាល័យ

កាលបរិច្ឆេទ៖ ១៥ / ១១ / ២១